

ویت نام میں اسلام

پروفیسر ڈاکٹر خالد محمود ترمذی

ویت نام کا نام حالیہ تاریخ میں اس حوالے سے معروف ہے کہ امریکی جاریت کے خلاف شدید مزاحمت کے بعد اسے ویت نام چھوڑنے پر مجبور ہونا پڑا۔ آج پھر عراق اور افغانستان پر امریکی جاریت نے ویت نام کی یادداشت کر دی ہے اور ایسا محسوس ہوتا ہے کہ تاریخ ایک بار پھر دہرانی جا رہی ہے۔ اسلام ویت نام کے مذاہب میں سے ایک اہم مذہب ہے اور ویت نام کے مسلمانوں کے بارے میں عالم اسلام میں زیادہ معلومات نہیں پائی جاتی ہیں۔ اس حوالے سے ایک مختصر جائزہ پیش ہے۔

○ حدود اربعہ اور آبادی: موشلسٹ جمہوری ویت نام کا رقبہ ۳ لکھ ۱۳ ہزار ۶ سو ۹۰۹ مربع کلومیٹر ہے جو ایشیا کے جنوب مشرق میں واقع ہے۔ اس کے ایک طرف تھائی لینڈ کی طبع ٹوکلین، جب کہ دوسری طرف جنوبی چین کا سمندر ہے۔ یہ چین، لاوس اور کبوڈیا سے گراہوا ہے۔ دنیا کا تیرھواں سب سے زیادہ آبادی اور جنوبی ایشیا میں سب سے زیادہ شرح ترقی کا حامل یہ لکھ بیانی طور پر ایک زرعی ملک ہے۔ چاول، چینی، چائے، کافی اور بر اس کی پیداوار بیں۔ صنعتی پیداوار میں بجلی، کولنہ، اسٹیل، سینٹ، کپڑا، کاغذ اور چھلی شامل ہے جب کہ لوہا، ٹین، تابا، سیپیہ، جست و دیگر قیمتی دھاتیں معدنی پیداوار بیں۔ ۲۰۰۰ء کی مردم شماری کے مطابق لگل آبادی ۸ کروڑ ۵ لاکھ ۸۵ ہزار ہے جن میں ۷۸ فیصد ویت نامی ہیں اور ۱۲ فیصد دیگر نسلیں ہیں، مثلاً بھارتی، یا چام چینی وغیرہ، جب کہ مذاہب میں بدھ ازم، عیسائیت اور اسلام معروف ہیں۔

ویت نامی مسلمانوں کے تین واضح گروہ ہیں۔ زیادہ تر کنودائی چم ہیں، باقی ویت نامی ہیں جنھوں نے اسلام قبول کیا۔ تیسرا وہ مسلمان ہیں جو ویت نام میں آ کر آباد ہوئے۔ ۱۹۹۹ء کی مردم شماری کے مطابق مسلمانوں کی آبادی ۶۳ ہزار سے زائد ہے۔

○ ملکی صورت حال: ویت نام زیادہ تر چین کے زیر اثر رہا ہے لیکن ویت نام کے عوام اپنے ملک کی مکمل آزادی کی جدوجہد کرتے رہے۔ انیسویں صدی کے وسط میں اسے فرانسیسی سامراج کا سامنا بھی کرنا پڑا۔ وسری جنگ عظیم میں جاپان نے ویت نام پر قبضہ کر لیا لیکن بعد میں دوبارہ فرانس نے کنٹرول سنپال لیا۔ ۱۹۵۳ء میں، جنیوا معاهدے کے تحت ملک کو دو حصوں میں تقسیم کر کے آزادی دے دی گئی، اس وعدے کے ساتھ کہ شفاف جمہوری انتخاب کے بعد ملک کو دوبارہ متعدد کر دیا جائے گا مگر ملک کی تقسیم ویت نام جنگ پر نتیجہ ہوئی۔ سرد جنگ کے زمانے میں شمالی ویت نام کو روں اور چین کی حمایت حاصل رہی، جب کہ جنوبی حصے کو امریکا کی۔ لاکھوں ویت نامی باشندوں کی بلاکت اور بڑے پیمانے پر تباہی اور امریکا کی ہزیست کے بعد ۱۹۷۴ء میں متعدد ویت نام سامنے آیا۔ ۱۹۸۶ء میں، کمیونسٹ پارٹی ویت نام اپنی قومی پالیسی میں تبدیلی لائی، ملک کو سو شلسٹ کمیونسٹ قرار دیا گیا اور پرانیویٹ سیکٹر کو فروغ دیا گیا۔ آج ویت نام کی معیشت تیزی سے ترقی پذیر ہے، سیاسی پابندیوں میں بھی کچھ نرمی واقع ہوئی ہے، تاہم کرپشن جیسے مسائل بھی موجود ہیں۔

ملک کا دستور رسمی مذہبی آزادی دیتا ہے۔ سات نماہب بشوں اسلام کو قانونی طور پر تسلیم کیا گیا ہے۔ ہر شہری کو بظاہر ملکی قانون کی خلاف ورزی سے بچتے ہوئے اپنے مذہب کی پیروی کی آزادی ہے اور مذہبی بنیادوں پر کوئی امتیاز نہ برتنے کی یقین دہانی کرائی گئی ہے، تاہم کچھ مذہبی پابندیاں بھی ہیں۔ مشنریوں کو ملک میں داخلے اور تبلیغ و دیگر سرگرمیوں کی اجازت نہیں ہے۔ مبلغین اور مذہبی تنظیموں کو کمیونسٹ حکومت کے نظریات کے خلاف مذہب کو استعمال کرنے کی اجازت نہیں۔ حکومتی دباؤ کی بنا پر، بہت سے مذہب پسند ملک چھوڑنے پر مجبور ہو گئے ہیں۔ حکومت کو عالمی سطح پر مذہبی آزادی کے خلاف دباؤ کا بھی سامنا ہے۔ حکومت نے عالمی سطح پر اپنے ناشر کو درست کرنے کے لیے مذہبی آزادی کے لیے مزید کچھ اقدام بھی اٹھائے ہیں لیکن سختی اور دباؤ بھی

موجود ہے۔ قانون شکنی کے الزام کے تحت مذہبی عناصر کو گرفتار کرنا اور ان کے گھر سماں کر دینا جیسے اقدامات بھی سامنے آتے رہتے ہیں۔ ان حالات میں ویت نامی مسلمان جدوجہد کر رہے ہیں۔

○ اسلام کا آغاز: ویت نام میں اسلام عرب اور ایرانی تاجروں اور بعد ازاں ملایاً مسلمانوں کی کوششوں سے پھیلا جن کے ساتھ ویت نام کے گھرے ثقافتی روابط تھے۔ جب ہندستان میں اسلام کی اشاعت ہوئی تو پھر ہندستانی مسلمانوں نے بھی چمپا (ویت نام) میں اسلام کی اشاعت میں حصہ لیا۔ ان سے بہت پہلے ان چینی تاجروں نے بھی جوان عرب اور ایرانی تاجروں سے روابط کی وجہ سے مسلمان ہو گئے تھے نہ صرف چینیوں میں بلکہ چمپا اور جاوا میں بھی اسلام پھیلایا۔ بعض کا خیال بلکہ اعتقاد ہے کہ ان نو مشہور اولیا (ولی سائنگر) میں جنہوں نے انڈونیشیا میں اسلام پھیلایا کچھ چینی بھی تھے، لیکن تیرھویں صدی کے بعد تو یہ صرف ملایاً مسلمان تھے جنہوں نے چمپا کے عوام کو اسلام قبول کرنے پر آمادہ کیا۔ ملایاً اور جم عوام میں صدیوں سے ثقافتی اور علاقائی رشتہ قائم تھے کیونکہ یہ دونوں نسلیں ہندستانی تہذیب سے تعلق رکھتی تھیں۔ سلطنت چمپا، چین اور ملایشیا کے درمیان بفرزوں کا کام دیتی تھی۔

کہا جاتا ہے کہ ۱۵۹۳ء میں چمپا کے بادشاہ نے ملاکا میں پرنسپالیوں سے مقابلہ کرنے کے لیے ایک فوج سلطان جوہر کی مدد کے لیے بھیجی۔ حکایات کیلئتن کے مطابق سلطنت چم کا ایک شہزادہ جس کا نام نیک مصطفیٰ تھا سترھویں صدی کے وسط میں کیلئتن آیا (کیلئتن بھی ایک سلطنت تھی جس کا بانی لوگ یونس تھا جس کے آبادا جداد کیلئتن و قائم کے مطابق سلطنت چمپا سے تعلق رکھتے تھے) اور کئی سال تک بیہاں رہا۔ پھر جب وہ واپس چمپا گیا تو اسے (بادشاہ کی وفات کے بعد) چمپا کا بادشاہ بنادیا گیا اور اس نے سلطان عبدالحمید کے لقب سے حکومت کی۔ ایک اور مسلمان بادشاہ پوروم کا بیٹا پوسال تھا جس نے ۱۶۹۲ء سے ۱۶۶۰ء تک پدوار کا سری سلطان کے لقب سے (جو ملایاً لقب ہے) حکومت کی۔ یہ چمپا کا آخری بادشاہ تھا۔ اس کی تائید الدمشقی (۱۳۲۵ء) کی کتاب سے بھی ہوتی ہے۔ وہ لکھتا ہے کہ مملکت چمپا میں مسلمان عیسائی اور بت پرست بنتے ہیں۔ اسلام وہاں حضرت عثیان[ؐ] اور علویوں کے دور میں آیا۔

○ آزادی کے بعد: ویت نامی فوج (گون آرمی) کے ہاتھوں پے در پے شکستوں کی

وجہ سے چم مسلمان چھپا سے ہجرت کرنے پر مجبور ہوئے۔ اکثر چم کمپوچیا اور لاوس ہجرت کر گئے اور بہت سے ملائیشیا، امریکا اور تھائی لینڈ چلے گئے۔ چم صرف نہاتر انگ چھان رانگ اور چھان تھٹ، یعنی وسطی ویت نام میں رہ گئے ہیں۔ ہندو چینی مسلمانوں کی اکثریت انھی چم مهاجرین کی نسل سے ہیں۔ ویت نامی حکومت نے مسلم چم پر بڑی سخت ناروا پالیسیاں نافذ کیں۔ انھیں زبردستی ویت نامی زبان، کلچر اور اقدار اپنانے پر مجبور کیا اور ان کے دیگر مسلمان ممالک خصوصاً ملائیشیا سے رابطے بالکل محروم کر دیے تھے۔

۱۵ سالہ طویل ویت نامی جنگ کے دوران ویت نام کے دیگر لوگوں کی طرح مسلمانوں کو بھی بہت نقصان انھانا پڑا۔ ۱۹۷۶ء میں جنگ کے خاتمے کے بعد دونوں ویت نام ایک ہی کمیونٹ حکومت کے تحت پھرا کٹھے ہو گئے۔ ویت نامی مسلم کا انگریزی کا دفتر ہنوئی میں بند کر دیا گیا اور اس کے تاسیسی ارکان کو ویت نام سے ہجرت پر مجبور کر دیا گیا جن میں محترمہ زینب بھی شامل تھیں جو امریکا ہجرت کر گئیں۔ مساجد اور دینی مدارس کو صحبت کے مرکز میں تبدیل کر دیا گیا یا انتظامی ایجنسیوں کے دفاتر بنادیے گئے یا پبلک جلسوں اور خجی میٹنگز کے مرکز کے طور پر استعمال کی جانے لگیں۔

اپریل ۱۹۷۵ء کے بعد ویت نامی مسلمانوں کی اچھی خاصی اکثریت دیگر ممالک، مثلاً امریکا، فرانس، کینیڈا، بھارت، ملائیشیا ہجرت کرنے پر مجبور کر دی گئی اور کچھ آسٹریلیا ہجرت کر گئے۔ محمد علی کیتھانی کے بقول ۱۹۷۶ء میں ۱۷۵۰ مسلم چم چین میں پناہ لینے پر مجبور ہوئے، جب کہ ۱۹۷۶ء سے ۱۹۹۳ء تک ۵۵۰ ہزار چم کمپوچیا اور ویت نام سے ملائیشیا میں پناہ لینے پر مجبور ہوئے۔ ویت نام کی جامع مسجد کو بند کر دیا گیا اور ہنوئی کی مسجد کو فیکٹری میں تبدیل کر دیا گیا۔ یہ ہنوئی کی واحد مسجد تھی اور اسے ایک پاکستانی مخیر میاں بیوی نے تعمیر کرایا تھا۔ اگرچہ ان مساجد کو مسلم سیاست دانوں کی مسائی کی وجہ سے واگزار کروالیا گیا لیکن وہاں مسلمانوں کے نماز پڑھنے میں بڑی رکاوٹیں کھڑی کر دی گئیں۔ جمیع کی نماز کے لیے انھیں مقامی پولیس کے سربراہ اور مسجد کے منتظم سے پیشگی تحریری اجازت لیتا پڑتی تھی اور پھر جمعہ کی نماز ادا کرنے والے مسلمانوں کی تعداد ان کے ناموں اور چتوں کی فہرست مہیا کرنا پڑتی تھی اور ہر جمعہ کو ایسا کرنا ضروری تھا۔

۱۹۷۸ء سے ۱۹۷۵ء تک بہت سے مسلم ہنما حرast میں لیے گئے۔ ہنما میں دو مسلم رہنمای جو سے بھائی عبدالجعید بن عیسیٰ (وجید) اور عبدالرحیم بن عیسیٰ (درہام) جو آلوپی منہ کی حکومت سے پہلی حکومت میں سول سروں کے ملازم تھے اور ان کے ساتھ عبدالکریم سابق رکن قوی اسمبلی کو بھی تنتیش کے لیے اٹھالیا گیا اور پھر ان کی کوئی خبر ان کے بدفصیب خاندان کو نہیں ملی۔

○ مسلمانوں کی موجودہ صورت حال: موجودہ کیونٹ حکومت میں مسلمانوں کی حالت بڑی ابتر ہے۔ اکثریت تو اچھے حالات کا اور آزادی کی امید لیے ویت نام سے بھرت کر گئی ہے۔ ۱۹۷۸ء سے حکومت نے یہ طے کیا کہ مسلمان ملک کے لیے خطرہ نہیں ہیں۔ لہذا کچھ پابندیاں نرم کر دی گئی ہیں۔ البتہ ایک اہم پابندی باقی ہے کہ وہ بیرون ملک مسلمان تنظیموں سے رابطہ نہیں رکھ سکتے، تاہم اسلامی لٹریچر ویت نام پہنچا جاسکتا ہے لیکن شرط یہ ہے کہ وہ ویت نامی زبان میں ہو۔ عربی یا ملایا کی زبان کا لٹریچر درآمد کرنا بہت مشکل ہے۔

ویت نام کی سول سروں میں یا سیکورٹی فورسز میں ایک بھی مسلمان نہیں ہے، نہ انھیں سیاست میں ہی کوئی نمایندگی حاصل ہے۔ مسلمان کاشت کاری کرتے ہیں یا ماہی گیری یا شہروں میں بس ڈرائیوری۔ مسلم قوم کا پیشہ گلہ بانی، لکڑی کی ٹال پر لکڑیاں کافٹا، پارچہ بانی یا تصادب کا کام کرنا ہے کیونکہ ویت نامی بده گوشت تو کھاتے ہیں لیکن جانور ذبح نہیں کرتے۔ ہوچی منہ مٹی (سیگون) میں مسلمانوں کی چند کافٹیں اور ریستوران بھی ہیں۔ ان میں مشہور فور سینز ریٹائرمنٹ ایک چم مسلم کی ملکیت ہے۔ بلیوروز ریٹائرمنٹ اور بھیتی ریٹائرمنٹ بھی مسلمانوں کے ہیں۔ دیہات میں جہاں مسلمانوں کی اکثریت ہے حلال گوشت کی دکانیں بھی ہیں۔

○ ویت نامی زبان میں قرآن مجید کی تفسیر: حاجی حسن عبدالکریم نے ویت نامی زبان میں قرآن مجید کی تفسیر لکھی ہے۔ حاجی عبدالکریم اور محمد سعیج صداق نے رحمۃ للعالمین حضرت محمد صلی اللہ علیہ وسلم کی مختصر تفسیر طبیب بھی لکھی ہے۔ مولا ناصید ابوالاعلیٰ مودودی کی دینیات بھی ویت نامی زبان میں ترجمہ کی گئی ہے۔ حاجی محمد طبیب بھی نے روح اسلام اور ارکانِ اسلام ویت نامی زبان میں لکھی ہیں۔ حیرت کی بات ہے کہ ویت نامی مسلمانوں کا کوئی اخبار یا رسالہ نہیں ہے۔ قرآن مجید کی طباعت پر پابندی نہیں ہے لیکن مسلمانوں کا کوئی اشاعتی ادارہ نہیں ہے، جب کہ ویت

نام کے مسلمانوں میں اسلام کی صحیح تعلیمات کا شعور عام کرنے کی بھی ضرورت ہے۔

○ تعلیمی پس ماندگی: اکثر مسلم نوجوان ہائی اسکول تک نہیں جاتے۔ اس کی ایک وجہ یہ ہے کہ پر انگریزی یا مذہل اسکول کے بعد ان کی مالی حالت انھیں اجازت نہیں دیتی کہ وہ آگے پڑھیں۔ اکا دکا نوجوان بیرون ملک تعلیم کے لیے بھی جاتے ہیں۔ دوسری وجہ یہ ہے کہ انھیں ویت نامی زبان میں تعلیم حاصل کرنے پر مجبور کیا جاتا ہے جو ان کی مادری زبان نہیں ہے۔ حکومت کی کوشش ہے کہ مسلمان ویت نامی زبان اور کلپر اختیار کر کے ویت نامی معاشرے میں ضم ہو جائیں۔ اس کی خاطر اس نے ان کے ناموں کے ساتھ اونگ، ماء، ترا اور پی کے حصے بھی لگائے ہیں۔

○ مساجد اور مدارس کی صورت حال: ۱۹۸۲ء میں ویت نام میں ۷۳ مساجد اور ۷۲ مصلے تھے۔ ہوچی منہ سٹی (سیکون) میں چھے مساجد اور سات مصلے تھے اور چاڑڈاک (این گیانگ) صوبے میں نو مساجد اور ۱۱ مصلے تھے۔ اکثر مساجد کپی نہیں تھیں۔ ۲۰ ویں صدی کے وسط تک بلکہ آج بھی اکثر مساجد گھاس پھوس اور بانسوں سے بنائی جاتی ہیں۔ محراب کے پاس ایک منبر ہوتا ہے جس پر خطیب جمعہ کا خطبہ دیتا ہے۔ نمازیوں کے لیے چٹائیاں بچھائی جاتی ہیں۔ دضو کے لیے پانی سے بھرے کیٹینیر مساجد میں رکھے ہوتے ہیں۔ کمیونسٹ انقلاب میں یہ سب مساجد یا تو بند کر دی گئیں یا فیکٹریاں یا پبلک اجتماع گاہ بنادی گئی تھیں۔ ۱۹۸۲ء تک ہوچی منہ سٹی میں ۱۳ مساجد تھیں۔

اسلامی درس گاہیں کوئی خاص نہیں ہیں لیکن مساجد کے ساتھ ایک حصہ بچوں کی بنیادی اسلامی تعلیمات کے لیے مخصوص کیا گیا ہے۔ ان میں تن چاؤ ضلع کی مسجد نیک ماں ہے جہاں لڑکوں کے لیے سات اور لڑکیوں کے لیے ایک کلاس ہے۔ صوبہ این گیانگ کی مسجد الامان میں مدرسہ اصلاح قائم ہے جس میں ۱۵۰ طلبہ زیر تعلیم ہیں۔ ضلع آن پھوکی مسجد الاحسان کے مدرسہ میں ۱۲۰ طلبہ زیر تعلیم ہیں۔ ضلع پھونہاں کی جامع مسجد اسلامیین میں بھی ایک مدرسہ ہے۔ ویت نام میں اب کل ۲۰ مساجد اور ۲۲ مصلے ہیں۔ ویت نام کی قدیم ترین مسجد جامع الازہر جو صوبہ آن گیانگ کے ضلع پھوٹان میں واقع ہے ۱۹۲۵ء میں تعمیر ہوئی تھی۔ دوسری قدیم ترین مسجد الرحیم ہے جو ہوچی منہ سٹی

(سیگون) میں ہے۔ اسے ۱۸۸۵ء میں ملائیشا اور انڈونیشیا کے مسلمانوں نے مل کر تعمیر کیا تھا۔ پوچھی قدیم ترین مسجد ہنوئی کے ضلع ہوان کیم میں ہے جو مسجد النور کے نام سے مشہور ہے۔ اسے ہندی تاجروں نے ۱۸۹۰ء میں تعمیر کیا تھا۔ صوبہ آن گیانگ کے ضلع آن پھو میں واقع پانچویں قدیم ترین مسجد کھان بند (ماکورہما) ہے جو ۱۰۰ سال پرانی ہے۔

جدید ترین مساجد میں صوبہ بن پھوک کی مسجد حیات الاسلام ہے جو ۱۹۹۰ء میں تعمیر ہوئی اور صوبہ بند دو انگ کی مسجد امتنان ہے جو ۱۹۹۲ء میں تعمیر ہوئی۔ مسجد جامع الاسلامیہ ہوچی منہ سٹی کو ۲۰۰۳ء میں دوبارہ تعمیر کیا گیا۔ اسے عربی طرز تعمیر میں ایک ویت نامی آرکیٹیکٹ نے تعمیر کیا۔ ہوچی منہ سٹی کے ضلع پھونہان کی مسجد جامع اسلامیین ایک اور مشہور مسجد ہے۔ اس کی تعمیر ۱۹۶۹ء میں شروع ہوئی اور ۱۹۷۷ء میں مکمل ہوئی۔ اس کی پہلی منزل پر ہوچی منہ سٹی کی اسلامک کمیونٹی کا دفتر ہے۔ دوسری منزل نمازوں کے لیے ہے جہاں خواتین کے لیے بھی علیحدہ انتظام ہے۔

○ مسلم تنظیمیں: شہابی ویت نام اور جنوبی ویت نام کے اتحاد سے پہلے شہابی ویت نام میں کوئی قابل ذکر مسلم تنظیم نہیں تھی کیونکہ وہاں مسلمان برائے نام تھے۔ البتہ جنوبی ویت نام میں کئی مسلمان تنظیمیں تھیں جن میں چم ویت نام ایسوی ایشن (CAMA) اور ویت نام گریٹ اسلامی کونسل اور سینون السلام وغیرہ نے مل کر ایک تنظیم کی صورت اختیار کر لی جس کا نام کونسل برائے ویت نام مساجد ہے۔ یہ ڈاکٹر صدیق طوپی (توقی) کی مساعی کا نتیجہ ہے جو اسلامی ترقیاتی بنک کے نمائندہ ہیں ان کے ساتھ رابطہ العالم الاسلامی کے ابراہیم عادل جی بھی شامل تھے جنہوں نے ۱۹۸۲ء میں ویت نام کا دورہ کیا تھا۔ ایک اور معاصر اور فعال مسلم تنظیم ہوچی منہ سٹی کی اسلامک کمیونٹی ہے جو ۱۹۹۲ء میں قائم ہوئی۔ یہ شہر کے ہزار مسلمانوں کی نمائندہ تنظیم ہے۔ جمعیۃ السعادة ایک اور تنظیم ہے۔ ویت نامی چم مسلم تنظیم و جوانوں کی تنظیم ہے۔ ویت نام چم مسلم ایسوی ایشن اور ویت نام مسلم آرگناائزیشن بھی ہیں لیکن ان کی کارکردگی برائے نام ہی ہے۔

ویت نام کے مسلمانوں کی ایک ہزار سالہ تاریخ بڑے مصائب اور مسائل سے پر رہی ہے۔ اس میں سب سے کٹھن دور کیوں نہیں کا دور رہا ہے جنہوں نے انھیں جیسا کہ ان کا دستور ہے باقی دنیا سے بالکل الگ تھلک کر کے رکھ دیا، اور نہ وہاں کسی پیروںی میڈیا کے نمائندوں کو جانے کی